



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 34

13 ta' Settembru 2021

Il-Kunsilli Lokali BIRKIRKARA Itaqqa' fl-uffiċċju amministrattiv, fis-6.00 ta' filgħaxija.

PREŻENTI:

Joanne Debono Grech – Sindku
Karl Cutajar – Viċi Sindku
Justin Schembri – Kunsillier
Nancy Aquilina – Kunsillier
Rita Borg - Kunsillier
Kaylocke Buhagiar – Kunsillier
Owen Patrick Attard
Deborah Mifsud - Kunsillier
Marie Claire Zammit Bonello – Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanentni 14A (3):

John Mizzi – Kunsillier
Antoine Attard - Kunsillier

UFFIĊJAL PREŻENTI:

Carmel Attard – Segretarju Eżekuttiv

Fil-bidu tal-laqgħa kienu preżenti l-Kunsilliera eletti s-Sindku Joanne Debono Grech, l-Viči Sindku Karl Cutajar, Justin Schembri, Nancy Aquilina, Kaylocke Buhagiar, Rita Borg, Deborah Mifsud, Marie Claire Zammit Bonello, Owen Patrick Attard, Francis Pullicino u Jimmy JM Calleja.

Għal laqgħa kien hemm preżenti wkoll il-konsulent finanzjarju tal-Kunsill is-Sur Christian Vella.

34.1 Qari ta' l-ittri ta' apoloġiji

34.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħa bit-talba.

34.1.2 Is-Segretarju Eżekuttiv qal li kien irċieva żewġ ittri ta' apoloġija, dik tal-Kunsillier is-Sur Antoine Attard u tal-Kunsillier is-Sur John Mizzi li kellhom laqgħa tal-Assocjazzjoni Kunsilli Lokali fl-istess ħin. Il-Kunsill aċċetta l-apoloġija.

34.2 Kunsiderazzjoni u Approvazzjoni ta' Minuti

34.2.1 Il-minuti tal-laqgħa numru 33 ġew imqassma u ttieħdu bħala moqrija

34.2.2 Fuq proposta tal-Kunsillier Sa. Deborah Mifsud, issekondata mill-Kunsillier is-Sa Rita Borg, il-minuti tal-laqgħa numru 33 ġew approvati bħala dokumenti korretti.

34.3 Matters Arising

34.3.1 Il-Kunsillier is-Sur Justin Schembri saqsa dwar minuta 33.6 u jekk smajniex xi ħaġa oħra mingħand dawk li qed jagħmlu l-proġett tar-Roxy. Is-Segretarju Eżekutiv qal illi kellhom laqgħa on the spot fejn kien preżenti wkoll il-perit tal-Kunsill Toni Bezzina li għamilha čara li l-ħajt tal-ġnien ma jistax jaqa' għall-ebda raġuni. Il-perit ta l-parir illi ndaħħlu fiha l-avvukat u niktbulhom legalment. Qed isir xogħol bejn il-perit u l-avvukat biex tkun formulata din l-ittra.

34.4 Kommunikazzjoni mis-Sindku

34.4.1 Is-Segretarju Eżekuttiv qal li għandu żewġ persuni fl-istaff li jixtiequ jagħmlu kors fil-Business and Industrial Administration l-MCAST u jixtieq li l-Kunsill jisponsorjahom għas-somma totali ta' 800 euro. Ma kienx hemm ogħżejjoni.

34.4.2 Is-Segretarju Eżekuttiv qal li rċezejna komunikazzjoni dwar il-fun run tal-President fejn din id-darba l-Kunsilli se jkunu involuti wkoll biex jagħtu għajnejha fir-rotta magħżula. Huma qed jiġi rottar mill-Infetti f'Birkirkara quddiem l-iskola sekondarja għal Fleur De Lys Gate. Ma kienx hemm ogħżejjoni biex il-Kunsill jikkollabora f'li hemm bżonn.

34.4.3 Is-Segretarju Eżekuttiv qal illi s-sena l-oħra konna applikajna għall-iskema tal-LESA (2 vannijiet hybrid) però s-sena l-oħra ma ġejniex magħżula. Allura qed jipproponi li anke għal din is-sena nressqu l-istess applikazzjoni għalkemm mhux bilfors se jmissna din is-sena. Il-Kunsillier is-Sur Justin Schembri talab kopja ta' l-iskema. Is-Segretarju se jgħaddiha lil kulħadd però qal li din l-istess bħal tas-sena l-oħra preċiż.

34.4.4 Is-Segretarju Eżekuttiv nforma lill-Kunsill li twaħħlu l-free wifis fil-Binja tal-Kunsill kif ukoll fi ġnien il-Ħaddiem b'fondi ta' l-Unjoni Ewropea.

34.4.5 Is-Segretarju Eżekuttiv qal illi s-Soċjetà Mužikali Sant'Antnin kitbet lill-Kunsill għal 200 euro għajnejha għall-attivitā li se ttella'. Il-Kunsillier is-Sur Francis Pullicino qal illi fil-passat il-Kunsill kien jissussidja spejjeż ta' kunċert li kien jittella' minn banda kull sena. Il-Kunsillier is-Sur Kaylocke

Buhagiar qal illi filwaqt li hu ma joġgezzjonax, però I-Kunsill għandu jidher u jissemma mhux xejn għax ra poster u invit u I-Kunsill ma jissemmiex. Din is-sejha kellha ssir qabel ma jsiru l-inviti u l-posters. Però ma għandux problemi. Il-Kunsillier is-Sur Francis Pullicino qal li jekk nagħtu sponsor lil għaqda irridu naraw li s-sena ta' wara nagħtu lill-għaqdiet l-oħra skont kif ikun imisshom. Il-Kunsillier is-Sur Justin Schembri qal li ma għandux oġġeżżjoni lanqas hu però xi sena u nofs ilu kien ressaq talba ta' l-Iskola ta' l-Imrieħel li kien se jagħmlu kuncert u I-Kunsill kien iddeċieda li ma jagħtix dawn it-tip ta' sponsors. Kien hemm diskussjoni u ġie deċiż illi filwaqt li t-talba tintlaqa' l-Għaqda Mužikali trid tirriklama l-attività bħala b'koperazzjoni mal-Kunsill.

34.5 Mistoqsijiet mill-Kunsillier

34.5.1 Il-Kunsillier is-Sur Kaylocke Buhagiar saqsa nistgħux niktbu lill-MInisteru tas-Saħħha biex kull nhar ta' Hadd fil-Berġa tas-Saħħha jkun hawn tabib għax mhux ikun hawn tabib. Kulħadd qabel.

34.5.2 Il-Kunsillier is-Sa Deborah Mifsud tkellmet dwar il-bankina li tkissret minn xi żviluppaturi fi Triq Torri Wejter u talbet lill-Kunsill biex ma jagħtix kunsens lill-Planning Authority biex jirrilaxxaw il-garanzija bankarja qabel ma din tissewwa. Apparti minn hekk hemm perikli speċjalment meta tibda x-xita minħabba li kellhom isiru ħadid u issa hemm ħofra kbira ta' żewġ sulari. Il-Kunsill se jagħmel rapport l-OHSA. Hija qalet ukoll li kienu għamlu żewġ zebra crossings fl-istess triq. Waħda minnhom, ta' nofs in-niżla hija aktar ta' periklu milli ta' għajnejna għax diffiċli ħafna iżżomm il-break fejn qiegħda. Is-Segretarju Eżekuttiv qal illi se jikteb lil TM.

34.5.3 Il-Kunsillier is-Sa Marie Claire Zammit Bonello saqsitx hemm xi update dwar id-devoluzzjoni. Is-Segretarju qal li rżejna ntbla napplikaw fuq formul separati b'numru ta' rapport fosthom finanzjarji u se nibdew bil-miħna tal-Imrieħel.

34.5.4 Il-Kunsillier is-Sur Justin Schembri qal li milux fil-media kien hemm rapport fejn il-Union tal-Pulizija qalet li l-Pulizija ma kinux se jieħdu ħsieb li jagħlqu it-toroq ta' ħdejn l-iskejjel. Huwa saqsa jekk hux veru li l-Kunsilli se jkunu responsabbli. Is-Sindku s-Sa Joanne Debono Grech staqsiet jekk bil-bollards jaħdmux għax kienu nxtraw għal kulħadd. Il-kunsilliera s-Sur Jimmy JM Calleja u Kaylocke Buhagiar ikkonfermaw li l-iskola ta' Brared hekk jagħmlu u jieħdu ħsiebhom il-purtinari ta' l-iskola. Il-Kunsillier is-Sur Justin Schembri qal imma fejn irid jingħalaq iridu jitħaftru t-toroq għall-bollards. Huwa talab lill-Kunsill biex jikkomunika ma' l-iskejjel biex jara għandhomx bollards u nsegwu l-iżviluppi.

34.5.5 Il-Kunsillier is-Sur Justin Schembri saqsa x'jista' jsir bejn Sqaq ibgħal u Sqaq Santa Rita fejn qisha waqgħet bomba b'numru ta' fridges, żibel u oġġetti oħra mixħutin barra. Huwa qal li hemmhekk hemm żewġ siti vojt privati li ma għandhomx boundary wall ta' 7 filati kif stabbilit bil-liġi però tant kemm hemm żibel li issa qed jinfirex ukoll fit-triq. Hemm bżonn li hemmhekk l-ghelieqi jingħalqu.

34.5.6 Il-Kunsillier is-Sur Justin Schembri rrefera għal petizzjoni li saret minn xi residenti fi Triq Sabella ma' Triq il-Kbira peress li hemm applikazzjoni għal permess ta' ħanut tal-ħut u qed jitkolbi biex il-Kunsill joġgezzjona. Is-Sindku saqsiet għaliex il-Kunsill għandu joġgezzjona filwaqt li I-Kunsillier is-Sur Kaylocke Buhagiar qal li ma jarax għaliex nistgħu nidħlu f'kull każ ta' dan it-tip. L-istess qalet il-Kunsillier is-Sa Deborah Mifsud. Il-Kunsillier is-Sur Schembri qal li jista' jkun li l-applikazzjoni ma

tgħaddix minħabba policies tal-Planning Authority. Il-Kunsillier is-Sa Marie Claire Zammit Bonello ssuġġeriet illi tinkiteb ittra lir-residenti kollha li ffirmaw il-petizzjoni fejn nispjegawlhom li għalkemm il-petizzjoni ġiet diskussa fil-Kunsill, ma nistgħux noġġezzjonaw għal kull change of use ta' hanut għax jidħlu fiha l-awtoritajiet centrali. Il-Viči Sindku s-Sur Karl Cutajar qal li nistgħu nressqu l-petizzjoni aħna bħala Kunsill quddiem il-Planning Authority. Il-Kunsillier is-Sa Deborah Mifsud qalet li ma taqbilx li nidħlu fiha. Kien hemm qbil li bħala Kunsill niktbu lir-residenti u nispjegawlhom il-pożissjoni tall-Kunsill. Però jekk bħala Kunsilliera jridu joġżejjonaw f'isimhom personali, dak jista' jsir.

34.5.7 Il-Kunsillier is-Sur Justin Schembri ippropona għaxar punti dwar il-ġonna f'Birkirkara li għaddihom lis-Sindku biex jittellgħu fil-laqgħa li jmiss tal-Kunsill. Is-Sindku qalet li dawn il-punti rathom u kienet qed tmexxihom, filwaqt li talbet lis-Segretarju jgħaddi status lill-Kunsilliera kollha dwar fhiex wasalna. Waħda mill-proposti hi dwar bye-law għal projbizzjoni ta' xorb u tipjip fil-ġonna.

34.5.8 Il-Kunsillier is-Sur Francis Pullicino fakkar dwar it-talba ta' Birkirkara FC biex ngħinuhom dwar xi ġemellaġġ. Il-Kunsillier is-Sur Kaylocke Buhagiar se jorganizza l-laqgħa mal-klabb fil-ġranet li ġejjin.

34.5.9 Il-Kunsillier is-Sur Francis Pullicino qal illi riċentament kellu bżonn juža t-taraġ fuq il-latrini tal-Wied u xtaq jīgħed l-attenzjoni tal-ħmieg li kien hemm. L-istess għat-taraġ li hemm fi Triq l-Imsida. Is-Sindku s-Sa Joanne Debono Grech qal lu biex dawn l-ilmenti ma joqgħodx jistenna laqgħa tal-Kunsill imma jgħaddihom b'email lill-Kunsill. Il-Kunsiller is-Sa Nancy Aquilina qalet li hi hekk tagħmel. Is-Sur Pullicino qal ukoll illi fuq Facebook qed ikun hemm ħafna nies jikkritikaw lill-Kunsill u ssuġerixxa li I-Kunsill jaħtar persuna li tibda twieġeb. Il-Kunsillier is-Sur Kaylocke Buhagiar qal li rresidenti għandhom jiktbu lill-kunsill mhux fuq facebook għax ma jistax ikun noqogħdu nwiegħbu hemm ukoll.

34.6 Audit Adjustments

34.6.1 Qabel ma beda l-konsulent is-Sur Christian Vella, is-Sindku s-Sa Joanne Debono Grech qalet illi bħal ma kien isir fil-passat, tixtieq illi l-accountant jagħmel laqgħat mal-gruppi politici fil-Kunsill biex kulħadd ikun jista' jsaqsi li jrid fil-preżenza tas-Segretarju Eżekuttiv. L-accountant qal li ma kellux oġġezzjoni però għadna ma wasalniex fir-rapport finali. Dak li kien se jressaq illum kienu aġġustamenti li pproponew l-audituri wara li lestew l-audit tagħhom.

34.6.2 Is-Sur Vella qal li l-audituri qed jitkolbu xi aġġustamenti. Kien hemm numru ta' aġġustamenti relatati ma' relokazzjonijiet minn kont għall-ieħor u dan ma jaffetwax l-andament tal-Kunsill.

34.6.3 L-audituri talbu wkoll biex jiġi reversed proviżjon dwar overtime tal-ħaddiema tal-iskema madwar 5,000euro. Din se taħdem favur tagħna għax bħala bottom line se jkollna titjib ta' 5,000euro.

34.6.4 L-audituri talbu li għandu jsir proviżjon ta' overtime tal-ħaddiema tal-Kunsill madwar 731euro u rriversjaw diprezzament ta' xi crash barriers li kien għadhom ma twaħħlux.

34.6.5 L-accountant fakkar kif f'Marzu li għaddha hu kien qal li l-indikatur finanzjarju kien tjieb minn madwar -55% għal -32.63% imma issa b'dawn l-aġġustamenti mhux talli ma kienx konfermat dan it-titjib imma talli naqas iż-żed u sar -32.12%.

34.6.6 L-accountant qal li l-audituri għad iridu jippreżentaw il-management letter tagħhom imma f'dan l-istadju talab lill-Kunsill japprova l-aġġustamenti. Fuq mistoqsija tal-Viči Sindku s-Sur Karl Cutajar, l-accountant ta dettalji dwar l-aġġustamenti bejn kont u ieħor li ma jaffetwawx il-bottom line.

34.6.7 L-accountant talab vot tal-Kunsill dwar dawn l-aġġustamenti. Il-Kunsill qabel magħhom bla oġgezzjoni fejn il-Kunsilliera kollha preżenti ivvutaw favur.

34.7 Bring in Sites - Update

34.7.1 Is-Segretarju qal li f'laqgħa li kellna mas-Sur Alfred Sharples tal-ERA, dan qed jgħid li Birkirkara jrid ikollha 12-il bring in site. Is-sistema se tkun iktar ħarxa għal min jinqabad iħammeġ u hemm iktar spetturi barra kif ukoll cameras imqabbdin mal-LESA. Reġgħet żvolgiet diskussjoni fejn il-Viči Sindku s-Sur Karl Cutajar qal li aħna kellna nagħmlu talba biex nagħmlu nofshom biss u kellna niltaaqgħu mal-Ministr. Il-Kunsillier is-Sur Justin Schembri qal li la l-liġi ġiet hekk aħjar ninvestu ħinna niddiskutu fejn nistgħu nagħmluhom u kif se nieħdu ħsiebhom milli nibqgħu noġżejjjonaw. Il-Kunsillier is-Sa Deborah Mifsud qalet li taqbel ma' dan imma rridu naraw li dawn veru se jgħinuna u mhux kliem biss. Il-Kunsill xorta inkariga lill-Viči Sindku s-Sur Karl Cutajar biex jiltaqa' mal-Ministr fuq din il-kwistjoni u naraw x'nistgħu nnaqsu. Dwar fejn se jsiru, se ssir laqgħa interna separatament.

34.8 Agreement - Community Service Van

34.8.1 Is-Segretarju qal li dwar il-van, id-Dipartiment lesta r-rapport tiegħu dwar il-każ u s-Segretarju ħalla kopja fil-fajl ta' kull Kunsillier. Sadanittant, il-bejjiegħ tal-vann resaq quddiem is-Segretarju u l-avukat tal-Kunsill u ffirma kuntratt li jinrabat li jrodd il-flus lura f'erba' pagamenti. Sa l-aħħar tas-sena jkun feda kollox. Il-Kunsill fetaħ kawża ta' sekwestru wkoll fuq dan il-bejjiegħ. Jekk il-ftehim jiġi onorat, il-kawża u s-sekwestru jaqgħu wkoll. Is-Segretarju qal illi d-Dipartiment huwa nfurmat u talbu lis-Segretarju biex hekk kif nirċievu l-flus lura, ngħadduhom lura lir-reġjun u dawn jgħadduhom lura lid-Dipartiment. Finalment ma nistgħu nużaw dawn il-flus biex nixtru vann ieħor. Kien hemm protesti mill-Kunsilliera imma s-Segretarju qal li l-President tar-reġjun talab il-flus lura u hemm il-korrispondenza kollha tagħtih raġun.

34.8.2 Is-Segretarju qal illi r-rapport tad-Dipartiment qed iżomm lilu personali responsabbi għat-telf finanzjarju li jista' jkollu l-Kunsill u din huwa se jirribattiha permezz ta' l-avukat tiegħu personali. Dan għaliex fir-rapport hemm ċar ħafna li ma kienx hemm intenzjonijet ħziena jew ta' frodi u anke r-reġjun għandu x'jirrangha.

7.38pm Is-Sindku s-Sa Joanne Debono Grech ħarġet mill-Kamra.

34.8.3 Il-Kunsillier is-Sur Justin Schembri qal li huma diżappuntati ħafna li għaddejna minn dan il-proċess u sfortunament in-nies ta' hemm barra għadhom bla servizz. Hu qal li għall-korrettezza fir-rapport ma jissemmiex li r-reġjun irid il-flus lura, huwa qal ukoll li fi-rapport hemm nutat li m'hemm xebda hjiel ta intenzjonijiet ħziena fil process ta procurement. Skont is-Segretarju hu qal li dik mhux qeqħda fir-rapport li qed jintalbu l-flus lura mir-regjun, imma hemm emails li fihom ir-reġjun qed jitlob lura l-flus. Huwa stieden lill-Kunsilliera biex min irid jistgħu jiġu jarawhom.

7.43pm Is-Sindku s-Sa Joanne Debono Grech daħlet lura fil-kamra.

34.8.4 Il-Kunsilier is-Sur Kaylocke Buhagiar qal li xorta ma jistax jifhem għaliex tlifna l-flus jekk imxejna kollox sew. Il-Kunsillier is-Sur Francis Pullicino qal li huwa importanti li b'xi mod insibu l-flus għal dan il-proġett.

34.8.5 Is-Sindku s-Sa Joanne Debono Grech qalet li s-Segretarju ma għandu jħallas xejn qabel ma nibdew nircievu l-flus.

34.8.6 Il-Kunsillier is-Sur Patrick Owen Attard saqsa għall-eżattezza jekk kienx ir-reğjun li rrappoġġa l-każ id-Dipartiment. Is-Segretarju qallu li iva, hekk sar, permezz ta' talba għal investigazzjoni mis-Segretarju tar-Reġjun li fiha l-President tar-Reġjun is-Sur Michael Fenech Adami kien ikkuppat. Is-Sur Attard qal illi minħabba l-President/Segretarja Ezekuttiva tar-reġjun talbu din l-investigazzjoni qabel taw cans lil kunsill jirkupra l-flus lura u jutillizhom ser ibatu r-residenti tagħna ghax ser jibqghu mingħajr servizz.

34.9 Segretarju Eżekuttiv – Akkumulazzjoni tal-leave 2021 għal 2022

34.9.1 Is-Segretarju talab biex imexxi nofs il-leave ta' din is-sena għas-sena d-dieħla. Il-Kunsill ma kellux oġgezzjoni.

34.10 Council Employees – Akkumulazzjoni tal-leave 2021 għal 2022

34.10.1 Is-Segretarju ressaq it-talba f'isem l-istaff li xtaqu jressqu massimu ta' 108 siegħat għas-sena d-dieħla. Anke f'dan il-każ ma kien hemm oġgezzjoni.

34.11 Skema 8/2020 Reġjun – Donazzjoni lill-Għaqdiet

34.11.1 Rigward id-donazzjoni ta' 2000euro lill-għaqdiet, il-paper work għaddha għand ir-reġjun fejn kien hemm tmien għaqdiet li ppreżentawlna invoices u li se jieħdu 250euro kull wieħed. Il-lista sħiħa ta' l-għaqdiet se tingħadda lill-Kunsilliera.

34.12 Issue of tender – replacement of lifts in council building

34.12.1 Is-Segretarju qal li qed jiġi ppreparat u se jinhareg it-tender biex inxraw żewġ lifts ġodda biex jibdlu l-antiki.

34.13 Riżultat ta' interview – P/Time Council Attendant

34.13.1 Daħal fil-kamra is-Sur Adrian Mifsud li kien iċ-ċhairman tal-bord ta' l-intervisti dwar P/Time Council Attendant. Hu qal li rċevejna applikazzjoni waħda biss. Fil-31 ta' Awwissu Itaqqa' l-bord immexxi minnha u bħala membri kien hawn s-Sinjuri Mark Zammit u Neil Spiteri. Wara l-intervista, il-Bord ta' l-kandidata puntegħ ta' 75 minn 100 u għalhekk ġiet magħżula. Is-Segretarju qal li l-kandidata għandha 9 ġimġħat notice biex titlaq mill-impieg preżenti tagħha. Huwa ċċirkula rapport u kien hemm qbil li din il-persuna tkun impiegata. Is-Sur Adrian Mifsud ħareġ mill-kamra.

34.14 Skema Finanzjarja 1/2021 – Korsijiet ta’ taħriġ lir-Residenti fi ħdan il-Kunsill Regionali Ċentru

34.14.1 Is-Segretarju Eżekuttiv qal li din hija skema oħra tar-reğjun li qed tagħti 5,000euro lil kull kunsill biex jingħataw ECDL courses b’xejn online. Hu qed jiġbor kwotazzjonijiet biex immexxu ma’ l-irħas kwotazzjoni.

34.15 Kunsiderazzjoni u Approvazzjoni tal-iskeda ta’ pagamenti 27/8 u Petty Cash

34.15.1 Is-Segretarju Eżekuttiv ressaq l-iskeda tal-pagamenti u petty cash. Rigward l-iskeda tal-pagamenti, din ġiet approvata b'mod unanimu fuq mozzjoni mill-Kunsillier Sa Rita Borg issekondata mill-Kunsillier is-Sa Deborah Mifsud. Il-Petty Cash għaddew ukoll fuq proposta tal-Kunsillier is-Sur Jimmy JM Calleja ssekondata mill-Kunsillier is-Sur Patrick Owen Attard.

34.16 Tmiem tal-Laqgħa u data tas-seduta li jmiss

34.16 Il-laqgħa ntemmet fit-8pm u ġiet aġġornata għat-Tnejn 4 ta’ Ottubru fis-6pm

Konfermati, illum 4 ta’ Ottubru 2021.

IFFIRMATI

Joanne Debono Grech
Sindku

Carmel Attard
Segretarju Eżekuttiv